

आईसीएमआर-आरएमआरसी गोरखपुर ने शिक्षा एवं शोध की उत्कृष्टता हेतु बी०आर०डी० मेडिकल कॉलेज तथा एम्स गोरखपुर के साथ किया करार

आई०सी०एम०आर०-क्षेत्रीय आयुर्विज्ञान अनुसंधान केंद्र गोरखपुर द्वारा शिक्षा एवं शोध को बढ़ावा देने हेतु कई संस्थानों के साथ आपसी सहयोग को बढ़ाया जा रहा है। इसी क्रम में, संस्थान द्वारा दिनांक 08/07/2022 को दो एम.ओ.यू पर हस्ताक्षर किए गए। प्रथम एम.ओ.यू बाबा राघवदास मेडिकल कॉलेज, गोरखपुर और दूसरा अखिल भारतीय आयुर्विज्ञान संस्थान गोरखपुर के साथ हुआ है। आई०सी०एम०आर०-क्षेत्रीय आयुर्विज्ञान अनुसंधान केंद्र गोरखपुर में आयोजित कार्यक्रम में दोनों एमओयू पर हस्ताक्षर किए गए। आई०सी०एम०आर०-क्षेत्रीय आयुर्विज्ञान अनुसंधान केंद्र गोरखपुर की तरफ से निदेशक, डॉ रजनी कान्त, बी०आर०डी० मेडिकल कॉलेज की तरफ से प्राचार्य, प्रो० गणेश कुमार तथा अखिल भारतीय आयुर्विज्ञान संस्थान गोरखपुर की तरफ से कार्यकारी निदेशक प्रोफेसर सुरेखा किशोर ने एम.ओ.यू. पर हस्ताक्षर किए एवं एम.ओ.यू. का आदान प्रदान किया। एम.ओ.यू में अनुसंधान कार्यक्रमों के प्रचार और विकास, अकादमिक और सांस्कृतिक आदान-प्रदान, स्वास्थ्य देखभाल के लिए समकालीन विषयों में सहयोगात्मक अनुसंधान करने पर सहमति बनी। क्षेत्रीय स्वास्थ्य समस्याओं के निदान हेतु संयुक्त प्रयास, हेल्थकेयर, संयुक्त शैक्षणिक और सांस्कृतिक संगोष्ठियों की मेजबानी, सम्मेलनों, कार्यशालाओं, प्रौद्योगिकी हस्तांतरण और ड्रग डिस्कवरी, मेडिकल इमेजिंग तकनीक, पर्सनलाइज्ड मेडिसिन, क्लिनिकल रिसर्च और ट्रायल, महामारियों और आपदाओं की पूर्वानुमान करना भी एमओयू का हिस्सा है।





icmr
INDIAN COUNCIL OF
MEDICAL RESEARCH

RMRCGKP
REGIONAL MEDICAL RESEARCH
CENTRE, GORAKHPUR

